

# चित्रकूट सेक्टर-9 में पेयजल लाइन के लिए सड़क खोदी, मरम्मत करना भूले इंजीनियर

## टूटी सड़क से परेशान स्थानीय लोगों ने मुख्यमंत्री कार्यालय और विधायक से शिकायत की

जयपुर (कांस)। जयपुर विकास प्राधिकरण के इंजीनियर्स अपने ठेकेदारों पर कुछ ज्यादा ही मेहरबान हैं। टूटी सड़कें ठीक करवाने के बजाय चुप्पी साधकर चहते ठेकेदार को फायदा पहुंचाने की कवायद चल रही है। ताजा मामला जेडीए जेन 7 का है, वैशाली नगर इलाके के सेक्टर 9 स्थित चित्रकूट में करीब 2 महीने पहले पानी की लाइन डालने के बाद भी सड़क खोदी गई थी, लेकिन मरम्मत करना इंजीनियर और ठेकेदार भूल गए। अब टूटी सड़क से परेशान होकर स्थानीय लोगों ने इसकी शिकायत मुख्यमंत्री कार्यालय और विधायक को की है।



चित्रकूट इलाके में पेयजल लाइन के लिए खोदी गई सड़क की मरम्मत नहीं होने के कारण पूरे इलाके में आये दिन हादसे हो रहे हैं। टूटी सड़क से निकली मिट्टी के कारण दिनभर धूल का गुब्बारा क्षेत्र में छाया रहता है।

घटिया पेचवर्क करवाने का सिलसिला थमने का नाम नहीं ले रहा है। लाखों रु. का बजट ठिकाने लगाने के लिए ठेकेदार अजमेर एलिवेटेड रोड पर जहां खड्डे नहीं हैं, वहां भी पेचवर्क करके भुगतान उठाने की कोशिश में जुटा है, लेकिन जिम्मेदार अधिशाषी अभियंता पूरे मामले को नजरअंदाज किए बैठे हैं।

गत दिनों इस एलिवेटेड रोड पर जेडीए का नाम नहीं ले रहा है। लाखों रु. का बजट ठिकाने लगाने के लिए ठेकेदार अजमेर एलिवेटेड रोड पर जहां खड्डे नहीं हैं, वहां भी पेचवर्क करके भुगतान उठाने की कोशिश में जुटा है, लेकिन जिम्मेदार अधिशाषी अभियंता पूरे मामले को नजरअंदाज किए बैठे हैं।

■ अजमेर एलिवेटेड रोड पर अक्टूबर माह के प्रथम सप्ताह में नई सड़क बनायी जानी है, इसके बावजूद मात्र 15 दिन पहले ठेकेदार फर्म घटिया पेचवर्क करके लाखों रु. का भुगतान लेने की कोशिश में जुटा है

कारपेंटिंग करवाने के लिए गत दिनों 3.15 करोड़ रु. का टेंडर जारी हो चुका है, संभावना है कि अक्टूबर माह के प्रथम सप्ताह में ही कार्यदिश जारी करके सड़क बनाने का काम शुरू होगा। ऐसे में अब आनन-फानन में घटिया पेचवर्क करवाये जाने पर कई तरह के सवाल खड़े हो रहे हैं। ज्ञात रहे कि पूर्व में भी अजमेर रोड पर पुलिस कमिश्नरी के सामने से लेकर सोडाला श्यामनगर तक 2 साल पुराने वर्क आर्डर पर काम कराने का प्रयास किया था, जिसे तत्कालीन जेडीसी मंजू राजपाल ने रूकवाया था।

जून-7 के इंजीनियर्स ने करीब 3 करोड़ रुपए के बजट का यह काम शुरू भी करा दिया था। बाद में इसे पेचवर्क में बदला गया। पेचवर्क भी इनके घटिया और लंबे-चौड़े किए गए कि कुछ दिन में ही साफ हो गए।

# पंप हाऊस और शिव मंदिर की जमीन पर कैफे बनाने का विरोध

■ सैकड़ों जलदाय कर्मचारी मंगलवार दोपहर 3 बज करीब विरोध-प्रदर्शन करेंगे

जयपुर (कांस)। प्रांतीय नल मजदूर यूनियन इंटक के नेतृत्व में सैकड़ों जलदायकर्मियों मंगलवार दोपहर 3 बजे पानीपेच तिराहे पर एकत्रित होकर विरोध-प्रदर्शन करेंगे।

जमीन पर अनाधिकृत कब्जा करके कैफे व रेस्टोरेंट खोलने का प्रयास किया जा रहा है, इसके लिए कई तरह के निर्माण किए जा रहे हैं। आये दिन जलदाय विभाग के पंप हाऊस पर कार्यरत कर्मचारियों को प्रताड़ित किया जा रहा है, यह बर्दाश्त नहीं किया जायेगा। संजय सिंह शेखावत ने बताया कि मंगलवार दोपहर 3 बजे सैकड़ों जलदाय कर्मचारी इस मामले को लेकर अपना विरोध जताएंगे और विभाग के अफसरों का ध्यान आकर्षित करने के लिए पानीपेच तिराहे पर विरोध प्रदर्शन करेंगे। उन्होंने चेतावनी दी है कि अगर नियम विरुद्ध विभाग की जमीन और ऐतिहासिक मशीनों तथा शिव मंदिर के साथ कोई छेड़छाड़ किया गया तो उग्र प्रदर्शन किया जायेगा। किसी भी सूत्र में जलदाय विभाग की जमीन पर कैफे-रेस्तरां का निर्माण नहीं होने दिया जायेगा।

## छात्र ने तोड़ा रक्षा मंत्री का सुरक्षा घेरा

जयपुर। जयपुर में 10वीं क्लास के छात्र ने रक्षा मंत्री राजनाथ सिंह का सुरक्षा घेरा तोड़ दिया। राजनाथ सिंह सोमवार को जब जयपुर के भवानी निकेतन कैम्प से एयरपोर्ट के लिए रवाना हो रहे थे। उस समय उनका सुरक्षा घेरा तोड़कर एक छात्र उनके पास पहुंच गया, हालांकि सुरक्षाकर्मियों ने छात्र को उठाकर बाहर की ओर धकेल दिया, लेकिन राजनाथ सिंह ने उस छात्र को अपने पास बुलाया और उसकी बात सुनी। छात्र हर्ष भारद्वाज ने कहा कि वह 10 क्लास में पढ़ता है। उसकी माताजी झालावाड़ में सरकारी अध्यापक हैं। वह जयपुर में अकेला रहता है। उसकी मम्मी का ट्रांसफर यहां नहीं हो रहा है।

## सार-समाचार

### गवरी नाट्य शैली सीख रहे युवा



जयपुर। जवाहर कला केन्द्र में 45 दिवसीय आधुनिक रंगमंच एवं गवरी लोक नाट्य शैली आध्यात्मिक कार्यशाला जारी है। इस विशेष कार्यक्रम में 40 प्रतिभागी सक्रिय रूप से भाग ले रहे हैं, जो गवरी की अद्वितीय परंपराओं और रंगमंच की विविधताओं का अनुभव कर रहे हैं। यह कार्यशाला युवा कलाकारों को लोक नाट्य की समृद्ध परंपरा से जोड़ने का एक महत्वपूर्ण प्रयास है। गवरी नृत्य, जो मेवाड़ की एक प्राचीन परंपरा है, अपने आप में न केवल मनोरंजन का साधन है, बल्कि यह समाज में पर्यावरण संरक्षण और सांस्कृतिक धरोहर के प्रति जागरूकता फैलाने का भी माध्यम है। वरिष्ठ नाट्य निर्देशक साहब खान ने बताया कि यह कार्यशाला प्रतिभागियों को प्रारंभिक स्तर से लेकर उन्नत तकनीकों तक का प्रशिक्षण देने के लिए डिज़ाइन की गई है। वे फिजिकल स्ट्रेंथ, एकाग्रता, कहानी, अभिनय, और वॉइस मॉड्यूलेशन पर ध्यान केंद्रित कर रहे हैं। कार्यशाला में प्रतिभागियों को गवरी के गायन और नृत्य की मूल बातें सिखाई जा रही हैं, साथ ही मास्क निर्माण, पात्रों की पहचान और वेशभूषा पर भी प्रशिक्षण दिया जा रहा है। गवरी लोकनाट्य के प्रशिक्षक गणेश लाल भील ने बताया कि गवरी शिव और पार्वती की ऐतिहासिक कथाओं को प्रस्तुत करता है, जिसमें समाज में देवीत्व स्थापित करने का संदेश है। इस कार्यशाला का उद्देश्य न केवल प्रतिभागियों को कला का प्रशिक्षण देना है, बल्कि उन्हें सामाजिक जिम्मेदारियों के प्रति जागरूक भी करना है।

### उचित मूल्य दुकान का निरीक्षण



जयपुर। खाद्य एवं नागरिक आपूर्ति विभाग के प्रमुख शासन सचिव सुबीर कुमार ने सोमवार को जयपुर ग्रामीण की झोटावाड़ा पंचायत समिति के ग्राम पंचायत भूमोरी में उचित मूल्य दुकान एवं जनपोषण केंद्र का निरीक्षण किया। कुमार ने पोस मशीन से तुलन यंत्र के संयोजन तथा आइरिश मशीन के सम्बन्ध में जानकारी ली। साथ ही मौके पर उपस्थित उपभोक्ताओं से राशन वितरण के सम्बन्ध में भी जानकारी प्राप्त की गयी। कुमार ने सम्पन्न जिला रसद अधिकारियों, प्रवर्तन अधिकारियों एवं प्रवर्तन निरीक्षकों को आगामी तीन दिवस में अपने सम्बन्धित क्षेत्र में उचित मूल्य दुकान का निरीक्षण कर रिपोर्ट करने हेतु निर्दिष्ट किया। निरीक्षण के दौरान जिला रसद अधिकारी जयपुर ग्रामीण त्रिलोक चन्द मोना, प्रवर्तन अधिकारी कल्याण सह्याय करोल, प्रवर्तन अधिकारी निशत पंचोली, प्रवर्तन निरीक्षक सरोज विरनौं भी उपस्थित रहे।

### निदेशक ने कक्षा विद्यार्थियों से संवाद



जयपुर। प्रखर राजस्थान अभियान के तहत 23 सितम्बर को कहानी दिवस के अवसर पर राज्य परियोजना निदेशक एवं आयुक्त, राजस्थान स्कूल शिक्षा परिषद अविचल चतुर्वेदी ने पीएम श्री राजकीय आदर्श बालिका उच्च माध्यमिक विद्यालय, गणगौरी बाजार, जयपुर में आकस्मिक पहुंच कर शौचलय, स्टोर, म्यूजिक रूम, पुस्तकालय, व्यावसायिक शिक्षा कक्ष आदि का अवलोकन कर अलग-अलग कक्षाओं के विद्यार्थियों से कहानियां सुनी तथा प्रेक्षक वृत्तों सुनाए। उन्होंने छोटी कक्षा के विद्यार्थियों को भगवान श्री कृष्ण के जन्म एवं संघर्ष की कहानी भी सुनाई। उन्होंने कहा कि पाठ्यक्रम से हटकर कथा-कहानियों को पुस्तकों को पढ़ने में रुचि रखनी चाहिए। उन्होंने विद्यार्थियों को खेलों में रुचि, मोबाइल में देखे जाने वाले कार्यक्रमों की जानकारी ली। विद्यार्थियों से पंचतंत्र की कहानियां, हिन्दी भाषा के शब्दों के अर्थ तथा जलीय जीवों के नाम पूछे। उन्होंने वर्षा के कारण दीवारों में नमी को देखते हुए प्रधानाचार्य को पुताई के प्रस्ताव भिजवाने के निर्देश दिए।

### इयूरुप्लाइ का 'रोमा कलेक्शन' लॉन्च

जयपुर। देश की प्रमुख और अनुभवी प्लास्टिक कंपनी, इयूरुप्लाइ ने अपनी नई प्रीमियम डाइडिवाइनिस की रेंज रोमा कलेक्शन लॉन्च की है। इस खास कलेक्शन में इटली की सुंदर वास्तुकला और बारीकियों को ध्यान में रखकर डिज़ाइन किया गया है, जो इसे और भी खास बनाता है। इयूरुप्लाइ ने यह कलेक्शन अपने सिग्नेचर ब्रांड 'इयूरु नेचर' के तहत लॉन्च किया है, खासकर उन लोगों के लिए, जो अपनी रोजमर्रा की जिंदगी में खूबसूरत और लज्जती चीजों को महत्व देते हैं। इयूरुप्लाइ के एमडी और सीईओ अखिलेश चित्तलिंगियन रोमा कलेक्शन के कहा कि 'हमारी रिसर्च से पता चला है कि शहरों में रहने वाले लोग अपने घर की खूबसूरती बढ़ाने के लिए प्रीमियम डाइडिवाइनिस की खोज में हैं। इसी को ध्यान में रखते हुए हमने साल के ट्रेडिंड रंगों का अध्ययन कर रोमा कलेक्शन पेश किया है।'

### मौसमी बीमारियों के लिए अलग ओ.पी.डी.

जयपुर। सवाई मानसिंह अस्पताल में मौसमी बीमारी के रोगियों के लिए अलग से ओपीडी का संचालन किया जाएगा। सवाई मानसिंह मेडिकल कॉलेज के प्रधानाचार्य डॉ. दीपक माहेश्वरी ने बताया कि आपातकालीन सेवाओं के सामने वाहन शापीक एवं क्रिटिकल केयर ब्लॉक में पास प्रितः 8 बजे से रात्रि 8 बजे तक ओपीडी का संचालन किया जाएगा। मेडिसिन विभाग के आचार्य एवं विभागाध्यक्ष इस ओपीडी के प्रभारी होंगे। ट्राॅपिकल मेडिसिन विभाग भी इसमें आवश्यक सहयोग करेगा।

## पर्यटन निगम की आय बढ़ाने पर चर्चा

जयपुर (कांस)। राजस्थान पर्यटन विकास निगम द्वारा संचालित समस्त इकाइयों के प्रभारियों की समीक्षा बैठक सोमवार को पर्यटन भवन जयपुर में आयोजित हुई।



निगम प्रबन्ध निदेशक सुभमा अरोड़ा ने आरटीडीसी द्वारा संचालित समस्त इकाइयों की पिछले छः माह की आय एवं ऑन्यूपेंसी, आगामी पर्यटन सीजन को देखते हुए एडवांस बुकिंग एवं पर्यटन सीजन की आवश्यक तैयारियों को लेकर यूनिट प्रभारियों से चर्चा की एवं प्रत्येक यूनिट की वास्तविक वस्तुस्थिति को जाना एवं निगम की आय बढ़ाने को लेकर चर्चा की। निगम प्रबंध निदेशक सुभमा अरोड़ा ने संस्था की वित्तीय स्थिति को सुधारने के लिए पैकेज टूर, रिलिवियस टूर,

राजस्थान पर्यटन विकास निगम की प्रबंध निदेशक सुभमा अरोड़ा ने आर.टी.डी.सी. की सभी इकाइयों की समीक्षा बैठक की।

स्ट्रुट्ट पैकेज टूर, वन डे, टू डे पैकेज टूर शुरू करने के निर्देश दिए। साथ ही उन्होंने सरकारी कार्यक्रमों की केंटरिंग

## गांधीनगर आंगनबाड़ी केन्द्र पर शौचालय नहीं होने पर महेन्द्र सोनी ने जताई नाराजगी

जयपुर। शासन सचिव महिला एवं बाल विकास महेन्द्र सोनी ने सोमवार को गांधीनगर राजकीय प्राथमिक विद्यालय स्थित आंगनबाड़ी केंद्र (नंदर) का औचक निरीक्षण किया। शासन सचिव ने आंगनबाड़ी केंद्र पर शौचालय संचालित स्थिति में नहीं होने पर नाराजगी जताई। उन्होंने आईसीडीएस जयपुर जिला उपनिदेशक महेश शर्मा को निर्देश दिए कि यहां पर तुरंत शौचालय चालू किया जाए।

महेन्द्र सोनी ने आंगनबाड़ी केन्द्र पर उपस्थित कार्यकर्ता हेमलता और सहायिका से केंद्र पर कम बच्चों की उपस्थिति के बारे में पूछा गया। उन्होंने बताया कि 12 बच्चे वाले हैं, छुट्टी का समय होने वाला है, बच्चों को अभिभावक आकर इस समय तक ले जाते हैं।

शासन सचिव ने बच्चों तथा गर्भवती और घात्री महिलाओं को दी जाने वाली पोषाहार सामग्री का अवलोकन किया। उन्होंने कार्यकर्ता से पोषाहार सामग्री की प्राप्त करने

की प्रक्रिया की व्यवहारिक ली। शासन सचिव को कार्यकर्ता ने क्या आर कोड स्कैन कर, ओ टी पी से पोषाहार सामग्री की प्राप्ति सुनिश्चित की जाती है।

शासन सचिव ने कार्यकर्ता से इस प्रक्रिया में काम आने वाले सॉफ्टवेयर की जानकारी होने की बात पूछी जिस पर कार्यकर्ता पूरी जानकारी नहीं दें सकी। इस पर शासन सचिव ने उपनिदेशक, श्री महेश शर्मा को निर्देश दिए कि कार्यकर्ताओं को मोबाइल संचालन का उचित प्रशिक्षण दिया जाए।

महेन्द्र सोनी ने निरीक्षण के दौरान आंगनबाड़ी केन्द्र पर उपलब्ध पोषाहार को देखा तथा उसकी एंटी के बारे में जानकारी ली। पोषण टैकर पर की जाने वाली एंटी के बारे में जानकारी लेकर निर्देश दिए। उन्होंने गैस सिलेंडर की उपलब्धता की जानकारी ली और अन्य व्यवस्थाओं की वस्तु स्थिति को देखा तथा दिशा निर्देश दिए।

## गिफ्ट सिटी में खुलेगा भारतीय जीवन बीमा का कार्यालय

■ एल.आई.सी. ने गिफ्ट सिटी में आयोजित किया युके, सिंगापुर, बहरीन, केन्या, फिजी, मॉरीशस, नेपाल, श्रीलंका और बांग्लादेश की विदेशी इकाइयों के सीईओ और प्रमुखों का सम्मेलन

जयपुर (कांस)। भारतीय जीवन बीमा निगम ने गुजरात के गांधीनगर की गिफ्ट सिटी में युके, सिंगापुर, बहरीन, केन्या, फिजी, मॉरीशस, नेपाल, श्रीलंका और बांग्लादेश की विदेशी इकाइयों के सीईओ और प्रमुखों का एक सम्मेलन आयोजित किया। हाल ही में भारतीय जीवन बीमा निगम को गिफ्ट सिटी के नियामक आईएफएससीए से बीमा कार्यालय खोलने की मंजूरी मिली है।

भारतीय जीवन बीमा निगम विभिन्न लाभों का लाभ उठाकर गिफ्ट सिटी में परिचालन शुरू करने के अवसर तलाश रहा है। एलआईसी इस नवीनतम चैनल का उपयोग दुनिया भर में भारतीय प्रवासियों तक पहुंचने, अभिनव बीमा

## 23 कर्मिकों को नोटिस जारी

जयपुर। जयपुर विकास आयुक्त आनंदी ने प्राधिकरण पोर्टल पर आनलाइन सेवाओं से संबंधित पत्रावलिां लम्बित रहने पर 23 अधिकारी-कर्मचारियों को कारण नोटिस जारी किये हैं।

जे.डी.ए. कमिश्नर आनंदी ने बताया कि पत्रावलियों की जांच करने पर संज्ञान में आया है कि प्राधिकरण में नागरिक सेवा केन्द्र के माध्यम से प्राप्त हो रही विभिन्न जन उपयोगी सेवाओं से संबंधित आनलाईन पत्रावलियों का निर्धारित समयावधि में निस्तारण किया जाना अपेक्षित है, 23 अधिकारी-कर्मचारियों के के खाले में 7 दिवस से भी अधिक समय से विभिन्न पत्रावलियां लम्बित थी। जेडीसी ने निर्देश दिए हैं कि संबंधित अधिकारी-कर्मचारी के खाले में लम्बित पत्रावलियों का तुरंत निस्तारण किया जाये। उन्होंने इन 23 कर्मिकों से अपना स्पष्टीकरण आगामी 3 दिन में जेडीए सचिव को लिखित में पेश करने के लिए कहा है, अगर यह जवाब पेश नहीं किया जाता है तो इन पर कार्रवाई की जायेगी।

## ग्रेटर निगम मुख्यालय में 'अर्थी' लेकर विरोध जताने पहुंचे नेता प्रतिपक्ष व पार्षद

जयपुर। ग्रेटर नगर निगम मुख्यालय में नेता प्रतिपक्ष राजीव चौधरी प्रतिकार्यक अर्थी लेकर विरोध जताने पहुंचे। उन्होंने शहर में बहहाल सफाई, टूटी सड़कें और खराब रोड लाइट्स सुधारने की मांग रखी। करीब 2 घंटे के भारी हंगामे और विरोध प्रदर्शन के बाद उन्होंने आयुक्त रूकमणि रियाड़ को ज्ञापन सौंपा।



राजीव चौधरी ने बताया कि जयपुर शहर में जगह-जगह गंदगी के ढेर, सीवरेज लाइनों से बाहर निकलता गंदा पानी, आवागमन, टूटी सड़कें देखने को मिल रही है। आमजन इन समस्याओं के कारण भारी दुःखी है, इसके बावजूद निगम प्रशासन ध्यान नहीं दे रहा है। इसलिए निगम प्रशासन की प्रतिकार्यक अर्थी लेकर विरोध जताया है। राजीव चौधरी जब विरोध जताने निगम मुख्यालय पहुंचे और उनके साथ सैकड़ों लोगों को भीड़ दिखी तो सुरक्षाकर्मियों ने उन्हें गेट पर ही रोक लिया। इस पर चौधरी और उनके समर्थकों ने वहीं बैठकर

जयपुर शहर में बहहाल सफाई, टूटी सड़कें और खराब रोड लाइट्स की समस्या को लेकर कांग्रेस पार्षदों ने ग्रेटर निगम में प्रदर्शन किया।

विरोध और नारेबाजी शुरू कर दी। करीब 2 घंटे के हंगामे के बाद आयुक्त रूकमणि रियाड़ ने उन्हें कार्यालय में बुलाया, जिस पर 11 लोगों के प्रतिनिधिमंडल ने आयुक्त को ज्ञापन दिया और अपनी

समस्याएं बताईं। इस विरोध प्रदर्शन के दौरान पार्षद लालूदास दुलारिया, पार्षद हरि ओम स्वर्णकार, रतनलाल सैनी, सुनील सिंघानिया, धर्म सिंह सिंघानिया, सुमित शर्मा, राकेश चौधरी मौजूद थे।

# सहकार नेता आमेरा व प्रतिनिधिमंडल ने मंत्री और रजिस्ट्रार को सौंपा ज्ञापन

जयपुर। सहकारी साख समितियां एम्पलाईज यूनियन राजस्थान के प्रांतीय अध्यक्ष सहकार नेता सुरज भान सिंह आमेरा के नेतृत्व में विभिन्न जिला प्रतिनिधियों ने सोमवार को सहकारिता मंत्री गौतम दक व शासन सचिव सहकारिता रजिस्ट्रार मंजू राजपाल को ज्ञापन देकर पैक्स की संस्थागत व कार्मिक माँगों व समस्याओं से अवगत करवाया। आमेरा के साथ प्रेमचंद चौधरी, सुमेर (जोधपुर) देवकरण सहारण (चूर), गणेश शर्मा (अजमेर) राजवीर वर्मा, राजेंद्र प्रसाद (भरतपुर)



सहकार नेता सुरज भान सिंह आमेरा के नेतृत्व में विभिन्न जिला प्रतिनिधियों ने सोमवार को मंत्री गौतम दक से मुलाकात की।

सरकार स्तर से 2 प्रतिशत ब्याज अनुदान सीधा पैक्स के खाले में समय से भेजने, हिस्सा राशि का पारदर्शी विवरण करने, केडर का विधिवत गठन कर सुरक्षित सेवा शर्त निर्धारित कर रिटायरमेंट परिलाभ सुविधाएँ देने, पैक्स सेलरी फण्ड बनाने, पारदर्शी स्क्रॉनिंग करने, रिक्त पदों पर भर्ती करने आदि माँगों के समाधान का ज्ञापन दिया।

आमेरा ने बताया कि सहकारिता मंत्री व रजिस्ट्रार ने पैक्स कर्मियों की माँगों व मुद्दों पर सहमत व्यक्त की। सहकारिता मंत्री गौतम दक ने यूनियन शिष्ट मंडल को केडर गठन करने व स्क्रॉनिंग करवाने पर सकारात्मक कार्यवाही का आश्वासन देते हुए पैक्स को आर्थिक सुदृढ़ बनाने के लिए नवाचार

अपनाने का सुझाव दिया। रजिस्ट्रार मंजू राजपाल ने यूनियन प्रतिनिधियों को पैक्स को ब्याज अनुदान समय पर मिलने, हिस्सा राशि दिलवाने, वेतन भुगतान मिलने सहित अन्य सभी समस्याओं के समाधान पर विचार कर निर्णय करने का भरोसा दिया। रजिस्ट्रार ने राज्य में सभी सहकारी समितियों व संस्थाओं को सहकारी दर्शन आधारित परस्पर सहयोग व समन्वय से एक दूसरे को आर्थिक मजबूती व समृद्धि के लिए काम करने की जरूरत बताई। रजिस्ट्रार ने भरतपुर पैक्स व बैंक कर्मियों की समस्याओं व ज़िले के सहकारी आंदोलन की जमीनी स्थिति व हालात जानने के लिए कल स्वयं भरतपुर जाने की बात कही।

■ पैक्स कर्मियों के केंद्र निर्धारण व स्क्रॉनिंग पर सकारात्मक कार्यवाही शीघ्र : गौतम दक

■ पैक्स को ब्याज अनुदान, हिस्सा राशि व वेतन भुगतान सहित सभी मुद्दों के समाधान पर होगा निर्णय : मंजू राजपाल

शंकर सिंह नरुका, सोहन लाल शर्मा, सुरेश चौधरी, रोडू मल जाट (जयपुर) शेर सिंह राजपूत (सवाई माधोपुर) श्याम लाल जाट (करोली) तुलसीराम गौड़ (गंगापुर) शुभाष आर्य (नागौर) जिला प्रतिनिधि रहे।

यूनियन प्रतिनिधियों ने सहकारिता मंत्री व रजिस्ट्रार सहकारिता को कई जिलों में पैक्स कर्मियों को लम्बे समय से मासिक वेतन तक नहीं मिलने,